

डॉ. बाबासाहेब आंबेडकर मराठवाडा विद्यापीठ,  
औरंगाबाद येथे अल्पसंख्याक समाजातील  
विद्यार्थीनींकरिता वसतीगृह बांधण्यास  
प्रशासकीय मान्यता देण्याबाबत.

### महाराष्ट्र शासन

अल्पसंख्याक विकास विभाग,

शासन निर्णय क्रमांक : वसगृ-२०१२/प्र.क्र. ४२/का.८,  
मंत्रालय, मुंबई-४०० ०३२.  
दिनांक : २६ मार्च, २०१२.

- वाचा : १) शासन निर्णय, अल्पसंख्याक विकास विभाग क्र. मौआम-२००९/  
प्र.क्र.१५/का.८, दिनांक: ०२.०३.२०१०.  
२) शासन निर्णय, अल्पसंख्याक विकास विभाग क्र. वसगृ-२०११/  
प्र.क्र.१३०/का.८, दिनांक: २० डिसेंबर, २०११.  
३) कुल सचिव, डॉ. बाबासाहेब आंबेडकर मराठवाडा विद्यापीठ,  
औरंगाबाद यांचे पत्र क्र. स्थावर/का.अ./२०११-१२/२०११, दि.१.२.२०१२.

### प्रस्तावना :-

अल्पसंख्याक समाजातील उच्च शिक्षण घेणाऱ्या विद्यार्थीनींसाठी राज्यातील सर्व जिल्ह्यांमध्ये वसतीगृहे बांधण्याबाबतचा शासन निर्णय दिनांक २ मार्च, २०१० रोजी निर्गमित करण्यात आला आहे. तसेच राज्यातील विविध विद्यापीठांमध्ये उपलब्ध असलेल्या जमिनीवर अल्पसंख्याक मुलींसाठी वसतीगृह बांधण्यासंदर्भातील कार्यपद्धती दि.२०.१२.२०११ च्या शासन निर्णयान्वये निश्चित करण्यात आली आहे. त्यानुसार डॉ. बाबासाहेब आंबेडकर मराठवाडा विद्यापीठ, औरंगाबाद येथे अल्पसंख्याक विद्यार्थीनींसाठी वसतीगृह बांधण्यासाठी विद्यापीठाने दि.१.२.२०१२ च्या पत्रान्वये सादर केलेल्या अंदाजपत्रकास (estimates) प्रशासकीय मान्यता देण्याची बाब शासनाच्या विचाराधीन होती.

### शासन निर्णय :-

डॉ. बाबासाहेब आंबेडकर मराठवाडा विद्यापीठ, औरंगाबाद येथे अल्पसंख्याक समाजातील विद्यार्थीनींसाठी वसतीगृह बांधण्यास शासन मान्यता देत आहे. वसतीगृहाच्या बांधकामासाठी डॉ. बाबासाहेब आंबेडकर मराठवाडा विद्यापीठ, औरंगाबाद यांनी सादर केलेल्या आराखड्यानुसार व अंदाजपत्रकानुसार वसतीगृहाच्या बांधकामासाठी (पावसाच्या पाण्याचे पुर्नभरण व सोलर वॉटर हिटरच्या सोयींसह) व फर्निचरसाठी येणा-या रु. ४,८४,६८,०००/- (रुपये चार कोटी चौ-याऐंशी लाख अडुसष्ट हजार फक्त) इतक्या खर्चाच्या ठोक अंदाजपत्रकास याद्वारे पुढील अटींच्या अधिनतेने प्रशासकीय मान्यता देण्यात येत आहे :-

१. वसतीगृहाचे बांधकाम डॉ. बाबासाहेब आंबेडकर मराठवाडा विद्यापीठ, औरंगाबाद यांनी करून घ्यावे.
२. बांधकाम सुरु करण्यापूर्वी आराखड्यास व अंदाजपत्रकास कार्यकारी अभियंता, सार्वजनिक बांधकाम विभाग, औरंगाबाद यांची मान्यता घेण्यात यावी.
३. वसतीगृहामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा उपलब्ध करून देणे बंधनकारक राहिल.
४. निधी उपलब्ध झाल्याशिवाय प्रत्यक्ष बांधकामास सुरुवात करू नये.
५. वसतीगृहाच्या बांधकामाचा त्रैमासिक प्रगती अहवाल जिल्हाधिकारी, औरंगाबाद यांचेमार्फत शासनास सादर करावा.

३. वसतीगृहाच्या बांधकामासाठी अंदाजपत्रकाचा सर्वसाधारण गोषवारा पुढीलप्रमाणे आहे :-


अ.क्र	तपशील	रक्कम (रुपये लाखात)
१	वसतीगृह इमारत व सिव्हील वर्क	३३४.३३
२	५% अंतर्गत पाणी पुरवठा व जलनिस्सारण	१६.७२
३	११ % अंतर्गत विद्युतीकरण	३६.७८
४	५ % बाह्य सेवा (External Services)	१६.७२
	एकूण	४०४.५४
५	२% आकस्मिक बाब	८.०९
६	२.५०% वास्तुशास्त्रज्ञ फी	१०.११
७	१० % फर्निचर	३३.४३
८	फायर फायटींग व लॅन्ड स्केपिंग	२०.००
९	पावसाच्या पाण्याचे पुर्नभरण करणे	५.००
१०	सोलर वॉटर हिटर बसविणे	३.५०
	एकूण	४८४.६८

४. यावर होणारा खर्च मागणी क्रमांक झेडई-१,२२३५ सामाजिक सुरक्षा व कल्याण, ०२ समाजकल्याण, २००- इतर कार्यकम, राज्य योजनांतर्गत योजना (०१) (०८) शहरामधील अल्पसंख्याक समाजातील मुलींच्या वसतीगृहाकरिता सहाय्यक अनुदान, (२२३५ ए १४२) ३१-सहाय्यक अनुदान या लेखाशीर्षाखाली खर्ची टाकावा व तो सन २०११-१२ या आर्थिक वर्षात मंजूर केलेल्या तरतुदीतून भागविण्यात यावा.

५. निधी वितरणाबाबतचे आदेश स्वतंत्ररित्या निर्गमित करण्यात येतील.

६. हा शासन निर्णय, वित्तीय अधिकार नियम पुस्तिका १९७८ भाग पहिला, उपविभाग पाच अ.क्र.१ महाराष्ट्र सार्वजनिक बांधकाम नियम पुस्तिकेतील परि. क्र.१३४ खाली प्रशासनिक विभागास प्रदान करण्यात आलेल्या अधिकारानुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

  
(उ.सं. दडिकर)

अवर सचिव, महाराष्ट्र शासन

प्रति,

महालेखापाल, महाराष्ट्र-१ / २, (लेखा व अनुज्ञेयता) मुंबई/नागपूर

महालेखापाल, महाराष्ट्र-१ / २, (लेखा परीक्षा) मुंबई / नागपूर

निवासी लेखा परिक्षा अधिकारी, मुंबई

जिल्हाधिकारी, औरंगाबाद

उच्च व तंत्र शिक्षण विभाग, मंत्रालय, मुंबई

कुलसचिव, डॉ. बाबासाहेब आंबेडकर मराठवाडा विद्यापीठ, औरंगाबाद

सार्वजनिक बांधकाम विभाग, मंत्रालय, मुंबई,

कार्यकारी अभियंता, सार्वजनिक बांधकाम विभाग, औरंगाबाद,

प्रमुख लिपिक, जिल्हाधिकारी कार्यालय, औरंगाबाद

सह संचालक, लेखा व कोषागारे, संगणक कक्ष, नवीन प्रशासकीय भवन, ५ वा मजला, मुंबई

जिल्हा कोषागार अधिकारी, औरंगाबाद

वित्त विभाग, (अर्थसंकल्प-१४, व्यय-४) मंत्रालय, मुंबई

नियोजन विभाग, (कार्या.१४७५).

कार्यासन ७, अल्पसंख्याक विकास विभाग, मंत्रालय, मुंबई.

निवड नस्ती का -/